

॥ మాఘమాస శ్లోకములు - 05.03.2021 ॥

గంగా శివా హి యమునాపి చ పుణ్యతోయా  
వాణీ పవిత్రకిరణా వరధూతపాపా ।  
శ్రీబిందుమాధవహరేః పురతో విచిత్రా  
కాశ్యాం సదా విజయతే వరపంచగంగా ॥

త్యక్తా అపి ప్రియజనైః అతిపాపయుక్తా  
రోగాదిభిః పరివృతా అతిదుఃఖయుక్తాః ।  
దైవాద్యది త్వయి పతంత్యథ పంచగంగే !  
తేనైవ తే సుకృతినః పరమం వ్రజంతి ॥

త్యన్నామ దుర్లభమిదం తవ దర్శనం చ  
త్వం చాంతికే తు అతితరాం జనదుర్లభాసి ।  
త్యయ్యేవ భక్తిమమలాం వరదే ప్రదేహి  
కాశ్యాం శివే హరిపదే సుజనే శ్రుతౌ చ ॥

-----  
అథ నారాయణాష్టోత్తరశతనామస్తోత్రం

నారాయణాయ దశకంఠవిమర్దనాయ నారాయణాయ వినతాత్మజవాహనాయ ।  
నారాయణాయ మణికౌస్తుభభూషణాయ నారాయణాయ పరమాయ నమో నమస్తే ॥ 11 ॥

నారాయణాయ విదురాయ చ మాధవాయ నారాయణాయ కమఠాయ మహీధరాయ ।  
నారాయణాయ ఉరగాధిపమంచకాయ నారాయణాయ విరజాపతయే నమస్తే ॥ 12 ॥

నారాయణాయ రవికోటిసమాంబరాయ నారాయణాయ చ హరాయ మనోహరాయ ।  
నారాయణాయ నిజధర్మప్రతిష్ఠితాయ నారాయణాయ చ మఖాయ నమో నమస్తే ॥ 13 ॥

నారాయణాయ భవరోగరసాయనాయ నారాయణాయ శివచాపప్రతోటనాయ ।  
నారాయణాయ నిజవానరజీవనాయ నారాయణాయ సుభుజాయ నమో నమస్తే ॥ 14 ॥

నారాయణాయ సురథాయ సుహృచ్చితాయ నారాయణాయ కుశలాయ ధురంధరాయ ।  
నారాయణాయ గజపాశవిమోక్షణాయ నారాయణాయ జనకాయ నమో నమస్తే ॥ 15 ॥

నారాయణాయ నిజభృత్యప్రపోషకాయ నారాయణాయ శరణాగతపంజరాయ ।  
నారాయణాయ పురుషాయ పురాతనాయ నారాయణాయ సుపథాయ నమో నమస్తే ॥ 16 ॥

నారాయణాయ మణిస్వాసనసంస్థితాయ నారాయణాయ శతవీర్యశతాననాయ ।  
నారాయణాయ పవనాయ చ కేశనాయ నారాయణాయ రవిభాయ నమో నమస్తే ॥ 17 ॥

శ్రియఃపతిర్యజ్ఞపతిః ప్రజాపతిర్ధియాంపతిః లోకపతిర్ధరాపతిః ।  
పతిర్గతిశ్చాంధకవృష్ణిసాత్త్వతాం ప్రసీదతాం మే భగవన్ సతాంపతిః ॥ 18 ॥

త్రిభువనకమనం తమాలవర్ణం రవికరగౌరవరాంబరం దధానే ।  
వపురలకకులావృతాననాబ్జం విజయసఖే రతిరస్తు మేఽనవద్యా ॥ 19 ॥

అష్టోత్తరాధికశతాని సుకోమలాని నామాని యే సుకృతినః సతతం స్మరంతి ।  
తేఽనేకజన్మకృతపాపచయాద్విముక్తా నారాయణేఽవ్యవహితాం గతిమాఘ్నువంతి ॥ 20 ॥

ఇతి నారాయణాష్టోత్తరశతనామస్తోత్రం

-----  
అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై,  
నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

